

سلسلہ: رسائلِ فتاویٰ رضویہ

جلد: تیسویں

رسالہ نمبر 6

حک العیب ۱۳۰۷ھ فی حرمة تسويد الشيب

سفید بالوں کو کالا کرنے کی حرمت کے بارے
میں عیب کو مٹانا



پیشکش: مجلسِ آئی ٹی (دعوتِ اسلامی)

رسالہ

حک العیب فی حرمة تسويد الشيب

۱۳۰۷ھ

(سفید بالوں کو کالا کرنے کی حرمت کے بارے میں عیب کو مٹانا)

مسئلہ ۲۰۰: از شہر کہنہ مرسلہ محمد شفیع علی خاں صاحب ۲۳ ربیع الاول شریف ۱۳۰۷ھ
کیا فرماتے ہیں علمائے دین اس مسئلہ میں کہ وسمہ نیل کا جس سے بال سیاہ ہو جائیں جائز ہے یا نہیں اور نیل میں حنملا کر لگانا درست ہے یا نہیں؟ بینواتوجروا (بیان فرماؤ اجر پاؤت)

الجواب:

وسمہ نیل حنملا کر لگانا جائز ہے بلا کراہت۔

<p>در مختار میں مختصر طور پر مذکور ہے کہ مرد کے لئے اپنے بالوں اور داڑھی کو خضاب کرنا (یعنی رنگین کرنا) اگرچہ صحیح قول کے مطابق جہاد کے بغیر مستحب ہے البتہ سیاہ کرنا مکروہ ہے اور یہ بھی کہا گیا ہے کہ مکروہ نہیں ہے۔ مجمع الفتاویٰ اور فتاویٰ شامی میں ہے حدیث پاک میں آیا ہے کہ حضرت ابو بکر صدیق</p>	<p>فی الدر المختار ملخصاً يستحب للرجل خضاب شعره ولحيته ولو في غير حرب في الاصح¹ ويكره بالسواد و قيل لا مجمع الفتاوى. وفي رد المختار وورد ان ابابكر رضى الله تعالى عنه</p>
--	--

¹ در مختار کتاب الکراہیۃ فصل فی البیوع مطبع مجتہبی دہلی ۱۲/ ۲۵۳

رضی اللہ تعالیٰ عنہ نے مہندی اور سہ سے خضاب کیا (یعنی ان سے بالوں کو رنگدار بنانا) اھ واللہ سبحانہ وتعالیٰ اعلم۔ (ت)	خضب بالحناء والکتم ^۲ اھ، واللہ سبحانہ وتعالیٰ اعلم۔ محمد یعقوب علی خاں
---	--

الجواب:

صحیح مذہب میں سیاہ خضاب حالت جہاد کے سوا مطلقاً حرام ہے جس کی حرمت پر احادیث صحیحہ و معتبرہ ناطق۔

فاقول: وباللہ التوفیق (پس میں کہتا ہوں اور توفیق اللہ سے ہے۔ ت)

حدیث اول: احمد و مسلم و ابو داؤد و نسائی و ابن ماجہ حضرت جابر بن عبد اللہ رضی اللہ تعالیٰ عنہما سے راوی حضور سید عالم صلی اللہ تعالیٰ علیہ وسلم نے حضرت ابو بکر صدیق رضی اللہ تعالیٰ عنہ کے والد ماجد حضرت ابو قحافہ رضی اللہ تعالیٰ عنہ کی داڑھی خالص سپید دیکھ کر ارشاد فرمایا:

غیر واہذا بشیعی واجتنبوا السواد ^۳ ۔	اس سپیدی کو کسی چیز سے بدل دو اور سیاہ رنگ سے بچو۔
--	--

حدیث دوم: امام احمد اپنی مسند میں حضرت انس رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم فرماتے ہیں:

غیر والشیب ولا تقربوا السواد ^۴ ۔	پیری تبدیل کرو اور سیاہ رنگ کے پاس نہ جاؤ۔
---	--

حدیث سوم: امام احمد ابو داؤد و نسائی و ابن حبان و حاکم بافادہ الصحیح اور ضیا مختارہ اور بیہقی سنن میں حضرت عبد اللہ بن عباس رضی اللہ تعالیٰ عنہما سے راوی حضور والا صلی اللہ تعالیٰ علیہ وسلم فرماتے ہیں:

یکون قوم فی آخر الزمان یخضبون بهذا السواد کحوصل الحمام لایجدون رائحة الجنة ^۵ ۔	آخر زمانے میں کچھ لوگ سیاہ خضاب کریں گے جیسے کبوتروں کے پوٹے وہ جنت کی خوشبو نہ سونگھیں گے۔
--	---

جنگلی کبوتروں کے سینے اکثر سیاہ نیلگوں ہوتے ہیں نبی صلی اللہ تعالیٰ علیہ وسلم نے

^۲ رد المحتار کتاب الحظر والاباحۃ فصل فی البیع دار احیاء التراث العربی بیروت ۲/۵

^۳ صحیح مسلم کتاب اللباس والزینۃ باب استحباب خضاب الشیب بصفرۃ الخ قدیمی کتب خانہ کراچی ۲/۱۹۹

^۴ مسند امام احمد بن حنبل عن انس بن مالک رضی اللہ تعالیٰ عنہ المکتب الاسلامی بیروت ۳/۲۴۷

^۵ مسند امام احمد بن حنبل عن عبد اللہ ابن عباس المکتب الاسلامی بیروت ۱/۲۳۷

ان کے بالوں اور داڑھیوں کو ان سے تشبیہ دی۔

حدیث چہارم: ابن سعد عامر رحمہ اللہ تعالیٰ مرسل راوی حضور سید عالم صلی اللہ تعالیٰ علیہ وسلم فرماتے ہیں:

ان اللہ تعالیٰ لاینظر الی من یخضب بالسواد یوم القیمة ⁶ ۔	جو سیاہ خضاب کرے اللہ تعالیٰ روز قیامت اس کی طرف نظر رحمت نہ فرمائے گا۔
---	---

حدیث پنجم: ابن عدی کامل میں اور دیلمی مسند الفردوس میں ابوہریرہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم فرماتے ہیں:

ان اللہ تعالیٰ یبغض الشیخ الغریب ⁷ ۔	بیشک اللہ تعالیٰ دشمن رکھتا ہے بوڑھے کوئے کو۔
---	---

تعلیقات علامہ حفنی میں ہے:

الغریب ای الذی یسود شبیبہ ⁸ ۔	الغریب وہ ہوتا ہے جو بڑھاپے (کے روپ) کو بدل ڈالے۔ (ت)
--	---

عزیزی میں ہے:

الغریب الذی لایشیب او الذی یسود شبیبہ بالخضاب ⁹ ۔	الغریب وہ ہوتا ہے جو بڑھانہ دکھائی دے یا وہ جو اپنے بڑھاپے (کی علامت) یعنی سفید بالوں کو خضاب سے سیاہ کر دے۔
--	--

حدیث ششم: طبرانی معجم الکبیر میں اور حاکم مستدرک میں عبد اللہ بن عمر فاروق اعظم رضی اللہ تعالیٰ عنہما سے راوی حضور پر نور صلوات اللہ تعالیٰ وسلامہ علیہ فرماتے ہیں:

الصفرة خضاب المؤمن والحمرة خضاب المسلم و السواد خضاب الکافر ¹⁰ ۔	زرد خضاب ایمان والوں کا ہے اور سرخ اسلام والوں کا اور سیاہ خضاب کافر کا۔
---	--

⁶کنز العمال بحوالہ ابن سعد رضی اللہ تعالیٰ عنہ حدیث ۱۷۳۳۱ موسسة الرسالہ بیروت ۶/۶۷۱

⁷الفردوس بماثور الخطاب عن ابی ہریرہ حدیث ۵۶۰ دار الکتب العلمیہ بیروت ۱۵۳/۱

⁸تعلیقات علامہ حفنی علی بامش السراج المنیر تحت حدیث ان اللہ یبغض الخ مطبعة الازہریة المصریہ ۳۷۹/۱

⁹السراج المنیر تحت حدیث ان اللہ یبغض الشیخ الغریب مطبعة الازہریة المصریہ ۳۷۹/۱

¹⁰المستدرک للحاکم کتاب معرفة الصحابة باب الصفرة خضاب المؤمن الخ دار الفکر بیروت ۳/۵۲۶

حدیث ہفتم: عقیل وابن حبان وابن عساکر انس رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم فرماتے ہیں:

الشیب نور من خلع الشیب فقد خلع نور الاسلام - 11	سپیدی نور ہے جس نے اسے چھپایا اس نے اسلام کا نور زائل کیا۔
--	--

علامہ محمد حنفی اس کی شرح میں فرماتے ہیں:

خلع الشیب ای ازالہ وستورہ بان خضبه بالسواد فی غیر جہاد ¹² -	خلع الشیب کا مفہوم یہ ہے کہ اس نے بڑھاپے کو زائل کیا اور اسے بغیر جہاد کے سیاہ خضاب لگا کر چھپایا۔ (ت)
---	---

علامہ مناوی پھر علامہ عنیزی اس حدیث پر تفریح کرتے ہیں:

فنتفہ مکروہ و صبغہ بالسواد لغیر الجہاد حرام ¹³ -	یعنی پس سفید بال اکھڑنا مکروہ ہے اور سیاہ خضاب غیر جہاد میں حرام۔ (ت)
---	--

حدیث ہشتم: حاکم کتاب الکنی والاقاب میں بسند حسن ام سلیم رضی اللہ تعالیٰ عنہا سے راوی حضور پر نور صلی اللہ تعالیٰ علیہ وسلم فرماتے ہیں:

من شاب شیبۃ فی الاسلام کانت لہ نوراً مالماً یغیرھا - 14	جسے اسلام میں سپیدی آئے وہ اس کے لئے نور ہوگی جب تک اسے بدل نہ ڈالے۔ (ت)
--	---

حدیث نهم: دیلمی وابن النجار حضرت انس بن مالک رضی اللہ تعالیٰ عنہ سے راوی حضور پر نور سید عالم صلی اللہ تعالیٰ علیہ وسلم فرماتے ہیں:

اول من خضب بالحناء والکتم ابراہیم و اول من اختضب بالسواد فرعون ¹⁵ -	سب میں پہلے حنا و کتم سے خضاب کرنے والے حضرت ابراہیم علیہ الصلوٰۃ والتسلیم ہیں اور سب میں پہلے سیاہ خضاب کرنے والا فرعون۔
---	---

¹¹ الضعفاء الكبير للعقيلي ترجمہ ۱۹۲۳ الوليد بن موسى الدمشقي دار الكتب العلمية بيروت ۵۲۶/۳

¹² تعليقات الحنفی علی هامش السراج المنیر تحت حدیث الشیب نور من خلع الخ المطبعة الازبیریہ مصر ۳۵۲/۲

¹³ السراج المنیر شرح الجامع الصغیر تحت حدیث الشیب نور من خلع الخ المطبعة الازبیریہ مصر ۳۵۲/۲

¹⁴ كنز العمال بحوالہ الحاکم فی الكنى حدیث ۱۷۳۳۴ مؤسسة الرسالہ بیروت ۶/۶۸۱

¹⁵ الفردوس بماثور الخطاب حدیث ۴۷ دار الكتب العلمية بيروت ۳۰۱/۲۹

علامہ مناوی اس حدیث کے نیچے لکھتے ہیں:

فلذلك كان الاول مندوبا والثاني محرما للجهاد ¹⁶ -	یعنی اسی لئے پہلا خضاب مستحب ہے اور دوسرا غیر جہاد میں حرام۔
---	--

حدیث وہم: طبرانی معجم کبیر اور ابن ابی عاصم کتاب السنۃ میں حضرت ابو دراء رضی اللہ تعالیٰ عنہ سے راوی حضور سرور عالم صلی اللہ تعالیٰ علیہ وسلم فرماتے ہیں:

من خضب بالسواد سود الله وجهه يوم القيامة ¹⁷ -	جو سیاہ خضاب کرے گا اللہ تعالیٰ روز قیامت اس کا منہ کالا کرے گا۔
--	--

حدیث یازدہم: نیز معجم کبیر طبرانی میں بسند حسن عبداللہ بن عباس رضی اللہ تعالیٰ عنہما سے ہے حضور پر نور صلی اللہ تعالیٰ علیہ وسلم فرماتے ہیں:

من مثل بالشعر فليس له عند الله خلاق ¹⁸ -	جو بالوں کی پینات بگاڑے اللہ کے یہاں اس کے لئے کچھ حصہ نہیں۔
---	--

علماء فرماتے ہیں سیات بگاڑنا کہہ ڈاڑھی مونڈے یا سیاہ خضاب کرے، تیسیر میں ہے:

ای صيرة مثلة بالضم بان نتفه او حلقه من الخدود او غيره بالسواد ¹⁹ -	یعنی بالوں کا مثلہ کرے لفظ مثله حروف میم کے پیش کے ساتھ (مفہوم یہ ہے کہ بالوں کی شکل و رنگت کو بدل ڈالے) بالوں کی ہیئت بگاڑنا یہ ہے کہ سفید بال اکھاڑے جائیں یا انھیں رخساروں سے مونڈ دیا جائے یا انھیں سفید نہ رہنے دے اور سیاہ کر ڈالے۔ (ت)
---	---

حدیث دوازدهم تا پانزدہم: ابویعلیٰ مسند اور طبرانی معجم کبیر میں وانله بن اسقع اور نبیہتی شعب الایمان میں انس بن مالک و عبداللہ بن عباس اور ابن عدی کامل میں عبداللہ بن مسعود رضی اللہ تعالیٰ عنہم سے راوی حضور اقدس صلی اللہ تعالیٰ علیہ وسلم فرماتے ہیں:

شركهولکم من تشبهه	تمہارے ادھیڑوں میں سب سے بدتر وہ ہے
-------------------	-------------------------------------

¹⁶ التیسیر شرح الجامع الصغیر تحت حدیث اول من خضب بالحناء الخ مکتب الامام الشافعی الریاض ۱/ ۳۹۲

¹⁷ مجمع الزوائد کتاب اللباس باب ماجاء فی الشیب والخضاب الخ دار الکتب العربی بیروت ۵/ ۱۶۳، کنز العمال بحوالہ طبرانی کبیر حدیث ۱۷۳۳۳

موسسة الرساله بیروت ۶/ ۶۷۱

¹⁸ المعجم الکبیر للطبرانی حدیث ۱۰۹۷۷ مکتبة الفيصلية بیروت ۱۱/ ۴۱

¹⁹ التیسیر شرح الجامع الصغیر تحت حدیث من مثل بالشعر الخ مکتبة الامام الشافعی الریاض ۱/ ۴۴۴

<p>جو جوانوں کی سی صورت بنائے۔</p>	<p>بشبابکم²⁰۔</p>
<p>امام ابوطالب مکی قوت القلوب میں اور امام حجۃ الاسلام اchiاء العلوم میں فرماتے ہیں:</p>	
<p>بالوں کا سیاہ خضاب لگانا ممنوع ہے اس لئے کہ حضور صلی اللہ تعالیٰ علیہ وسلم نے ارشاد فرمایا تمہارے بہترین جوان وہی ہیں جو بوڑھوں جیسی شکل و صورت بنائیں اور تمہارے بدترین بوڑھے وہ ہیں جو تمہارے جوانوں کی سی شکل و صورت اختیار کریں۔ (ت)</p>	<p>الخضاب بالسواد منہی عنہ لقولہ صلی اللہ تعالیٰ علیہ وسلم خیر شبابکم من تشبہ بشیو حکم و شر شیو حکم من تشبہ بشبابکم²¹۔</p>
<p>حدیث شانزدہم: ابن سعد طبقات میں عبد اللہ بن عمر رضی اللہ تعالیٰ عنہما سے راوی:</p>	
<p>رسول اللہ صلی اللہ تعالیٰ علیہ وسلم نے سیاہ خضاب سے منع فرمایا۔</p>	<p>نہی رسول اللہ صلی اللہ تعالیٰ علیہ وسلم عن الخضاب بالسواد²²۔</p>
<p>افسوس کہ ذرا سے نفسانی شوق کے لئے آدمی ایسی سختیوں کو گوارا کرے۔ محیط میں ہے:</p>	
<p>عام مشائخ نے فرمایا ہے کہ سیاہ خضاب مکروہ ہے۔ (ت)</p>	<p>الخضاب بالسواد قال عامة المشائخ انه مکروہ²³۔</p>
<p>ذخیرہ میں ہے:</p>	
<p>اسی پر عام مشائخ ہیں۔ (ت)</p>	<p>علیہ عامة المشائخ²⁴۔</p>

²⁰ المعجم الكبير للطبرانی حدیث ۲۰۲ مکتبہ الفیصلیة بیروت ۲۲/ ۸۲، مسند ابو یعلیٰ ترجمہ واثله بن الاسقع مؤسسة علوم القرآن بیروت ۶/ ۴۷۸

۴۷۸، شعب الایمان حدیث ۸۰۵ دار الکتب العلمیة بیروت ۶/ ۱۹۸، الكامل لابن عدی ترجمہ الحسن بن ابی جعفر دار الفکر بیروت ۲/ ۲۱۴

²¹ اchiاء العلوم کتاب اسرار الطہارۃ فصل فی اللحية عشر خصال الخ نوکثور لکھنؤ ۱۰۳

²² الطبقات الکبریٰ لابن سعد

²³ رد المحتار بحوالہ محیط مسائل شتی دار اchiاء التراث العربی بیروت ۵/ ۳۸۲

²⁴ رد المحتار بحوالہ الذخیرہ کتاب الحظرو الاباحۃ فصل فی البیوع دار اchiاء التراث العربی بیروت ۵/ ۶۷۱

در مختار میں ہے:

یگرہ بالسواد وقیل لا ²⁵ ۔	سیاہ خضاب کا استعمال مکروہ ہے اور یہ بھی کہا گیا کہ مکروہ نہیں ہے۔ (ت)
--------------------------------------	--

ان تینوں عبارتوں کا یہی حاصل کہ عامہ مشائخ کرام و جمہور ائمہ اعلام کے نزدیک سیاہ خضاب منع ہے، علماء جب کراہت بولتے ہیں اس سے کراہت تحریم مراد لیتے ہیں جس کا مرتکب گناہگار و مستحق عذاب ہے والعیاذ باللہ تعالیٰ۔ علامہ سید حموی پھر علامہ سید طحاوی پھر علامہ سید شامی رحمہم اللہ تعالیٰ فرماتے ہیں:

هذا في حق غير الغزاة ولا يحرم في حقهم للارهاب ²⁶ ۔	یعنی سیاہ خضاب کا حرام ہونا غیر غازی کے حق میں ہے غازیوں کے لئے حرام نہیں۔
--	--

شیخ محقق مولانا عبدالحق محدث دہلوی رحمۃ اللہ علیہ شرح مشکوٰۃ میں فرماتے ہیں:

پیروی نور الہی ست و تغیر نور الہی بظلمت مکروہ، و وعید در باب خضاب سیاہ شدید آمدہ اہ ملخصاً ²⁷ ۔	بالوں کی سفیدی اللہ تعالیٰ کا نور ہے اور خدا تعالیٰ کے نور کو سیاہی سے بدل دینا شرعاً مکروہ ہے اور سیاہ خضاب کے استعمال کرنے والوں کے لیے سخت وعید ہے، اہ ملخصاً (ت)
---	--

اسی میں ہے:

خضاب بسواد حرام ست و صحابہ و غیر ہم خضاب سرخی کردند وگا ہے زرد نیز ²⁸ اہ ملخصاً۔	سیاہ خضاب کا استعمال حرام ہے، صحابہ کرام اور ان کے علاوہ دیگر حضرات سرخ خضاب کیا کرتے تھے اور کبھی زرد بھی، اہ ملخصاً۔
--	--

بالجملہ یہی قول مختار و منصور و مذہب جمہور ثابت بارشاد حضور پر نور صلی اللہ تعالیٰ علیہ وسلم ہے اور شک نہیں کہ احادیث و روایات میں مطلقاً سیاہ رنگ سے ممانعت فرمائی تو جو چیز بالوں کو سیاہ کرے خواہ زرا نیل یا مہندی کا میل یا کوئی تیل، غرض کچھ ہو سب ناجائز و حرام اور ان وعیدوں میں داخل ہے، حدیث و فقہ میں اگر صرف نیل خالص کی ممانعت اور باقی سیاہ خضابوں کی اجازت ہوتی

²⁵ در مختار کتاب الحظر والاباحۃ فصل فی البیع مطبع مجتہبی و بی ۲/۲۵۳

²⁶ رد المحتار مسائل شتی دار احیاء التراث العربی بیروت ۵/۴۸۲

²⁷ اشعة اللمعات شرح مشکوٰۃ کتاب اللباس باب الترجل مکتبہ نوریہ رضویہ کھر ۳/۵۷۰

²⁸ اشعة اللمعات شرح مشکوٰۃ کتاب اللباس باب الترجل مکتبہ نوریہ رضویہ کھر ۳/۵۶۹

تو بیشک مہندی کی آمیزش کام دیتی اب کہ مطلقاً سیاہ رنگ کو حرام فرمایا تو جب تک اس قدر مہندی نہ ملے جو نیل پر غالب آجائے اور اس کی سیاہی کو دور کر دے کیا کام دے سکتی ہے کہ وجہ حرمت یعنی بالوں کی ظلمت اب بھی باقی، اور وہ جو حدیث میں وارد کہ حضرت سیدنا صدیق اکبر رضی اللہ تعالیٰ عنہ حنا و کتم سے خضاب فرماتے ہر گز مفید نہیں کہ بتصریح علماء وہ خضاب سیاہ رنگ نہ دیتا تھا بلکہ سرخی لاتا جس میں سیاہی کی جھلک ہوتی، سرخ رنگ کا قاعدہ ہے جب نہایت قوت کو پہنچتا ہے ایک شان سیاہی کی دیتا ہے ایسا خضاب بلاشبہ جائز بلکہ محمود جس کی تعریف صحیح حدیث میں خود حضور اقدس صلی اللہ تعالیٰ علیہ وسلم سے منقول رواہ احمد والاربعة²⁹ وابن حبان عن ابی ذر رضی اللہ تعالیٰ عنہ (امام احمد اور دیگر چار محدثین اور ابن حبان نے اس کو حضرت ابو ذر رضی اللہ تعالیٰ عنہ کے حوالے سے روایت کیا ہے۔ ت) شیخ محقق نور اللہ مرقدہ شرح مشکوٰۃ میں فرماتے ہیں:

بصحت رسیدہ است کہ امیر المؤمنین ابو بکر صدیق رضی اللہ تعالیٰ عنہ خضاب می کرد بجننا و کتم کہ نام گیا ہے ست لیکن رنگ آں سیاہ نیست بلکہ سرخ مائل بسیاہی ست ³⁰ ۔	صحیح طور پر یہ بات ہم تک پہنچی کہ امیر المؤمنین ابو بکر صدیق رضی اللہ تعالیٰ عنہ نے مہندی اور کتم (وسمہ) سے خضاب استعمال کیا، کتم ایک گھاس کا نام ہے جس کا رنگ سیاہ نہیں بلکہ سرخ مائل بسیاہی ہوتا ہے۔ (ت)
---	--

اسی کے قریب علامہ قاری نے جمع الوسائل شرح شمائل شریف ترمذی اور امام احمد قسطلانی نے ارشاد الساری شرح صحیح بخاری شریف میں تصریح فرمائی اور قول راجح و تفسیر جمہور پر کتم نیل کا نام بھی نہیں بلکہ وہ ایک اور پتی ہے کہ رنگ میں سرخی رکھتی ہے شکل میں برگ زیتون سے مشابہ ہوتی ہے جسے لوگ حنا یا نیل سے ملا کر خضاب بناتے ہیں۔

²⁹ سنن ابی داؤد کتاب الترجل باب فی الخضاب آفتاب عالم پریس لاہور ۲/۲۲۲، جامع الترمذی ابواب اللباس باب ماجاء فی الخضاب امین کمپنی دہلی

۲۰۸۷، سنن النسائی کتاب الذینۃ الخضاب بالحناء والکتتم نور محمد کارخانہ تجارت کتب کراچی ۲/۷۷۲، مسند احمد بن حنبل عن ابی ذر المکتب

الاسلامی بیروت ۵/۱۳، ۱۵۴، ۱۵۴، موارد الظمان کتاب اللباس باب تغییر الشیب المطبعة السلفية ص ۳۵۵

³⁰ اشعة المبعات شرح مشکوٰۃ کتاب اللباس باب الترجل مکتبہ نوریہ رضویہ کھر ۳/۵۷۰

علامہ مناوی تیسیر شرح جامع صغیر میں فرماتے ہیں:

الکتّم بفتح الكاف و البثناة الفوقية نبت يشبه ورق الزيتون يخلط بالوسبة ويختضب به ³¹ ۔	کتّم چھوٹے کاف اور تاء کی زر کے ساتھ بننے والا یہ لفظ ایک قسم کی گھاس کا نام ہے جو زیتون کے پتوں سے مشابہت رکھتی ہے جس کو وسمہ میں ملا کر خضاب کیا جاتا ہے۔ (ت)
---	---

اسی میں ہے:

الکتّم بفتح التین نبت فيه حمرة يخلط بالحناء او الوسبة فيختضب به ³² ۔	کتّم کے پہلے دو حروف پر زر استعمال ہوتی ہے یہ ایک قسم کی گھاس ہے جس کی رنگت سُرخ ہوتی ہے اس کو مہندی یا وسمہ میں ملا کر خضاب کیا جاتا ہے۔ (ت)
---	---

ابھی شرح مشکوٰۃ سے گزرا کہ رنگ آں سیاہ نیست³³ الخ (اس کا رنگ سیاہ نہیں ہوتا۔ ت)

اقول: بلکہ فقیر غفر اللہ تعالیٰ لہ خود حدیثوں سے ثابت کر سکتا ہے کہ حنا و کتّم کے خضاب کا رنگ سُرخ ہوتا تھا، صحیح بخاری و مسند امام احمد و سنن ابن ماجہ میں عثمان بن عبد اللہ بن موہب سے مروی:

قال دخلت على ام سلمة رضي الله تعالى عنها فاخرجت شعرا من شعر رسول الله صلى الله تعالى عليه وسلم مخضوبا (زاد الاخير ان) بالحناء والكتّم ³⁴ ۔	یعنی میں حضرت ام المومنین ام سلمہ رضی اللہ تعالیٰ عنہا کی خدمت میں حاضر ہوا اور انہوں نے حضور اقدس صلی اللہ تعالیٰ علیہ وسلم کے موئے مبارک (جو ان کے پاس تبرکات شریفہ میں رکھے تھے جس بیمار کو اس کا پانی دھو کر پلا تیں فوراً شفا پاتا تھا) نکالے مہندی اور کتّم سے رنگے ہوئے تھے۔
---	---

انہیں عثمان بن عبد اللہ سے انہیں موئے اقدس کی نسبت صحیح بخاری شریف میں مروی:

ان ام سلمة ارته شعر النبي صلى الله	یعنی ام سلمہ رضی اللہ تعالیٰ عنہا نے انہیں نبی صلی اللہ
------------------------------------	---

³¹ التیسیر شرح الجامع الصغیر تحت حدیث ان احسن ما غیر تم به الخ مکتبۃ الامام الشافعی ریاض ۳۰۹/۱

³² التیسیر شرح الجامع الصغیر حدیث اول من خضب بالحناء والکتّم الخ مکتبۃ الامام الشافعی ریاض ۳۹۲/۱

³³ اشعة اللمعات شرح مشکوٰۃ کتاب اللباس باب الترجل مکتبۃ نوریہ رضویہ سکر ۵۷۰/۳

³⁴ صحیح البخاری کتاب اللباس باب ما یذکر فی الشیب قدیمی کتب خانہ کراچی ۸۷۵/۲

تعالیٰ علیہ وسلم احمر ³⁵ ۔	تعالیٰ علیہ وسلم کے موئے مبارک سرخ رنگ دکھائے۔
ثابت ہوا کہ حنا و کتم نے سرخ رنگ دیا بلکہ اسی حدیث میں امام احمد رحمہ اللہ تعالیٰ کی دوسری روایت یوں ہے:	
شعر احمر مخضوب بالحناء والکتم ³⁶ ۔	یعنی ام سلمہ رضی اللہ تعالیٰ عنہا نے موئے مبارک سرخ رنگ دکھائے جن پر حنا و کتم کا خضاب تھا۔

تو واضح ہوا کہ کتم اگرچہ کسی شے کا نام ہو مگر روایت مذکورہ سے حضرت صدیق اکبر رضی اللہ تعالیٰ عنہ کی نسبت سیاہ خضاب کا گمان کرنا یا اس شے پر نیل اور حنا ملے ہوئے کو مطلقاً جائز سمجھ لینا محض غلط ہے۔ افسوس کہ ہمارے زمانہ کے بعض صاحبوں نے خضاب و سہ و حنا کی روایات تو دیکھیں اور ان کا مطلب اصلاً نہ سمجھا اول تو سہ نیل ہی کو نہیں کہتے بلکہ ایک اور پتی ہے کہ حنا میں مل کر اس کی سرخی تیز کر دیتی ہے ورنہ خالص حنا کی سرخی گہری نہیں ہوتی۔ قاموس وتاج العروس میں ہے:

الوسمة ورق النيل اونهات اخري خضب بورقه ³⁷ ۔	وسہ گھاس نما پتوں والی نباتات ہے اس کے پتے خضاب کے طور پر استعمال کئے جاتے ہیں۔ (ت)
--	---

مغرب میں اسی معنی پر جزم کیا اور سہ بمعنی نیل کو قول ضعیف کہا،

حيث قال الوسمة شجرة ورقها خضاب وقيل يجفف ويطحن ثم يخلط بالحناء فيقنأ لونه والا كان اخضر ³⁸ ۔	وسہ کو نیل کہنا ضعیف قول ہے معتمد یہ ہے کہ عرب زبان میں وسہ ایک درخت کا نام ہے جس کی پتی سکھا کر پیس کر مہندی میں ملاتے ہیں جس سے اس کی سرخی خوب شوخ ہو جاتی ہے ورنہ پھلکی زردی مائل ہوتی ہے۔ انتہی۔
---	--

یوں تو بحمد اللہ روایات میں نیل والوں کے لئے اصلاً پتا نہیں اور اگر قاموس کی طرح دونوں معنی مساوی رکھے جائیں جب بھی نیل والوں کا استدلال باطل کہ قطعاً محتمل کہ وہ پتی مراد ہو جو حنا کی سرخی تیز کرتی

³⁵ صحیح البخاری کتاب اللباس باب ما یذکر فی الشیب قدیمی کتب خانہ کراچی ۲/ ۸۷۵

³⁶ مسند امام احمد بن حنبل عن عثمان بن عبد اللہ دار الفکر بیروت ۶/ ۲۹۶

³⁷ تاج العروس فصل الواو من باب المیم دار احیاء التراث العربی بیروت ۹/ ۹۳

³⁸ المغرب

ہے اور بالفرض ان کی خاطر مان ہی لیجئے کہ وسمہ سے نیل مراد تو حاشا وہ روایتیں یہ نہیں کہتیں کہ پہلے مہندی کا خضاب کیجئے جس سے بال خود بخود صاف ہو جائیں اس پر وسمہ چڑھائیے کہ ظلمتیں اپنا پورا عمل دکھائیں نہ یہ کہ برائے نام نیل میں کچھ پتیاں مہندی کی ڈال کر خلط کا حیلہ کیجئے اور روسیہا ہی کا کامل لطف حاصل کیجئے بلکہ یہ مقصود کہ وسمہ میں اتنی حنا ملے کہ اس پر غالب آ کر رنگ میں سیاہی نہ آنے دے بلکہ یہ مراد کہ اصل خضاب حنا کا ہو اور اس میں کچھ پتیاں نیل کی شریک کر لی جائیں جس سے اس کی سرخی میں ایک گونہ پختگی آجائے اس کی نظیر بعینہ یہ ہے کہ شراب میں نمک ملانے کو علماء نے باعث تخلیل و تحلیل فرمایا ہے کہ جب سرکہ ہو گئی حقیقت بدل گئی حلت آگئی کہ اب وہ شراب ہی نہ رہی، ان روایات کو دیکھ کر کوئی صاحب پہلے نمک کھا کر اوپر سے شراب پی لیں یا گھڑے بھر شراب میں ایک کنکری نمک ڈال کر چڑھا جائیں کہ ہم تو نمک ملا کر پیتے ہیں، مقصود یہ تھا کہ نمک اس کا جوش بٹھادے ترش کر کے سرکہ بنا دے ایسے حیلے شرع مطہر میں کیا کام دے سکتے ہیں، الجاصل مدار کار رنگ پر ہے، بالفرض اگر خالص مہندی سیاہ رنگت لاتی وہ بھی حرام ہوتی اور خالص نیل زرد یا سرخ رنگ دیتا وہ بھی جائز ہوتا، یوں ہی نیل اور مہندی کا میل یا کوئی بلا ہو جو کچھ سیاہ رنگ لائے سب حرام ہیں۔ واللہ تعالیٰ اعلم وعلیہ جل مجدہ احکم۔

رسالہ

حک العیب فی حرمة تسويد الشيب

ختم ہوا

